



FEBRUARY 15, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ
ಧಾರವಾಡ
ಪ್ರದೇಶ ಸಮಾಚಾರ

<><><>

ಆಕಾಶವಾಣಿಯ, ನಮ್ಮ ಆತ್ಮೀಯ ಕೇಳುಗರಿಗೆಲ್ಲ, ಮಹಾ ಶಿವರಾತ್ರಿಯ ಹಾರ್ದಿಕ ಶುಭಾಶಯಗಳು.

<><><>

ಮುಖ್ಯಾಂಶಗಳು:

<><><>

- ✚ ಇಂದು ಮಹಾ ಶಿವರಾತ್ರಿ; ನಾಡಿನಾದ್ಯಂತ, ಶ್ರದ್ಧಾ-ಭಕ್ತಿಯಿಂದ, ಶಿವಾಲಯಗಳಲ್ಲಿ ಪೂಜಾ ಕೈಂಕರ್ಯ.
- ✚ ರಾಜ್ಯ ಸರ್ಕಾರದಿಂದ, ಈ ವರೆಗೆ, 2 ಲಕ್ಷ 20 ಸಾವಿರ ಕುಟುಂಬಗಳಿಗೆ, ಹಕ್ಕು ಪತ್ರ ವಿತರಣೆ.
- ✚ ಹಂಪಿ ಉತ್ಸವ, ಇಂದು ಸಮಾರೋಹ; ಹಂಪಿ ಅಭಿವೃದ್ಧಿಗಾಗಿ, ಭಾರತೀಯ ಪುರಾತತ್ವ ಇಲಾಖೆಗೆ, ಹೊಸ ಪ್ರಸ್ತಾವ.
- ✚ ಬಳ್ಳಾರಿ-ಹೊಸಪೇಟೆ, 3 ಮತ್ತು 4ನೇ ರೇಲ್ವೆ ಮಾರ್ಗ ಯೋಜನೆ; ಕೇಂದ್ರ ಸಚಿವ ಸಂಪುಟ, ಅನುಮೋದನೆ.

<><><>

ಈಗ ವಾರ್ತೆಗಳ ವಿವರ

<><><>

ಇಂದು ಮಹಾ ಶಿವರಾತ್ರಿ. ಫಾಲ್ಗುಣ ಮಾಸದ, ಕೃಷ್ಣ ಪಕ್ಷದ ಚತುರ್ದಶಿ. ಯೋಗ ವಿಪ್ರಾಯದಲ್ಲಿ, ಶಿವರಾತ್ರಿ ಅಚಲತೆಯ ರಾತ್ರಿ. ಯೋಗಿಗಳು, ಶಿವನು ಕೈಲಾಸದೊಂದಿಗೆ ಐಕ್ಯವಾದ, ದಿನವೆಂದು ಸಹ, ಆಚರಿಸುತ್ತಾರೆ. ಶಿವ ಲಿಂಗ ಸ್ವರೂಪ ಧಾರಣ ಮಾಡಿದ ದಿನವೆಂದು, ಸಹ ಆಚರಿಸಲಾಗುತ್ತದೆ. 'ಅಜ್ಞಾನದಿಂದ ಜ್ಞಾನದ ಕಡೆಗೆ' ಸಾಗುವ, ಸಂಕಲ್ಪ ಗೈಯುವ ಪಾವನ ದಿನವೆಂದು, ಶ್ರದ್ಧಾ-ಭಕ್ತಿಯಿಂದ, ನಾಡಿನಾದ್ಯಂತ ಆಚರಿಸಲಾಗುತ್ತಿದೆ. ಶಿವ ಭಕ್ತರು ಉಪವಾಸ, ಜಾಗರಣೆ, ಬಿಲ್ವಪತ್ರ ಅರ್ಪಣೆ ಮತ್ತು ವಿಶೇಷ ಪೂಜೆಗಳ ಮೂಲಕ, ಬೆಳಗ್ಗೆಯಿಂದಲೇ ಶಿವ ದೇಗುಲಗಳಲ್ಲಿ, ಪೂಜೆ, ಆರಾಧನೆ ಆರಂಭಿಸಿದ್ದಾರೆ.

<><><>

ಬೆಂಗಳೂರು ಗ್ರಾಮಾಂತರ ಜಿಲ್ಲೆ, ನೆಲಮಂಗಲ ತಾಲೂಕು, ಶಿವಗಂಗೆಯ ಶ್ರೀ ಗಂಗಾಧರೇಶ್ವರ ಸ್ವಾಮಿ ದೇವಾಲಯ, ದೊಡ್ಡಬಳ್ಳಾಪುರ ತಾಲೂಕು, ಶ್ರೀ ಘಟಿ ಸುಬ್ರಹ್ಮಣ್ಯ ಕಾಶಿ ವಿಶ್ವೇಶ್ವರ, ಚಂದ್ರಮೌಳೇಶ್ವರ ದೇವಾಲಯಗಳಲ್ಲಿ, ವಿಶೇಷ ಅಲಂಕಾರ ಹಾಗೂ ಪೂಜಾ ಕೈಂಕರ್ಯವನ್ನು, ಇಂದು ಬೆಳಗಿನ ಜಾವದ, 3.30 ರಿಂದ 5.30 ರ ವರೆಗಿನ, ಬ್ರಾಹ್ಮಿ ಮುಹೂರ್ತದಲ್ಲಿ, ಕೈಗೊಳ್ಳಲಾಗಿದೆ.

<><><>

ಧಾರವಾಡದ, ಮಂಗಳವಾರ ಪೇಟೆಯ, ಶ್ರೀ ಮುದಿಮಾರುತಿ ದೇವಸ್ಥಾನ, ಗಾಂಧಿನಗರದ ಶಿವಾಲಯ ಸೇರಿದಂತೆ, ಎಲ್ಲ ಶಿವ ದೇಗುಲಗಳಲ್ಲಿ, ಧ್ಯಾನ, ಭಜನೆ ಮತ್ತು ಶಿವ ಪುರಾಣ ಪಠಣದೊಂದಿಗೆ, ಇಂದು ಅಹೋರಾತ್ರಿ ಜಾಗರಣೆ ನಡೆಯಲಿದೆ.

<><><>

ರಾಜ್ಯದ ಪ್ರಸಿದ್ಧ ಧಾರ್ಮಿಕ ಕ್ಷೇತ್ರ, ಚಾಮರಾಜನಗರ ಜಿಲ್ಲೆ, ಹನೂರು ತಾಲೂಕು, ಮಲ್ಲೆ ಮಹದೇಶ್ವರ ಬೆಟ್ಟದಲ್ಲಿ, ಮಹಾಶಿವರಾತ್ರಿ ಜಾತ್ರಾ ಮಹೋತ್ಸವ ಆರಂಭವಾಗಿದೆ. ಲಕ್ಷಾಂತರ ಭಕ್ತರು, ಕ್ಷೇತ್ರದಲ್ಲಿ ವಾಸ್ತವ್ಯ ಹೂಡಿದ್ದು, ಬುಧವಾರ 18ನೇ ತಾರೀಖು, ಮಹಾರಥೋತ್ಸವ ಮತ್ತು ಕೆಂಡೋತ್ಸವ ನಡೆಯಲಿದೆ.

ವ್ಯಾಪಕ ಪೊಲೀಸ್ ಬಂದೋಬಸ್ತ್ ಹಾಗೂ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ, ಭಕ್ತಾದಿಗಳ ಅನುಕೂಲಕ್ಕಾಗಿ, 600 ಬಸ್‌ಗಳ ವ್ಯವಸ್ಥೆ ಕೈಗೊಂಡಿದೆ. ವನ್ಯಜೀವಿ ಸಂಘ 'ಫದ ಹಿನ್ನೆಲೆ, ಕಾಲ್ನಡಿಗೆಯಿಂದ ಆಗಮಿಸುವ, ಭಕ್ತಾದಿಗಳ ಸುರಕ್ಷತೆಗಾಗಿ, ಅರಣ್ಯ ಇಲಾಖೆ ಸಿಬ್ಬಂದಿ ಗಸ್ತು, ಡ್ರೋನ್ ಕಣ್ಗಾವಲಿನಲ್ಲಿ, ರಕ್ಷಣೆ ಒದಗಿಸುತ್ತಿದ್ದಾರೆ.

<><><>

ಉತ್ತರಕನ್ನಡ ಜಿಲ್ಲೆಯ, ಜೀವನಾಡಿ, ಬೇಡ್ಡಿ-ಗಂಗಾವಳಿ ಮತ್ತು ಅಫನಾಶಿನಿನದಿ ತಿರುವು ಯೋಜನೆಗಳನ್ನು, ಕೈಬಿಡಬೇಕು ಎಂದು ಒತ್ತಾಯಿಸಿ ಹಾಗೂ, ನದಿಗಳ ಸಂರಕ್ಷಣೆಗಾಗಿ ಜನಜಾಗೃತಿ ಮೂಡಿಸಲು, ಇಂದು ಮಹಾ ಶಿವರಾತ್ರಿಯ ಪರ್ವಕಾಲದಲ್ಲಿ, ಜಿಲ್ಲೆಯಾದ್ಯಂತ ನದಿ ಪೂಜೆ ಕಾರ್ಯಕ್ರಮ ನಡೆಯಲಿದೆ ಎಂದು, ಬೇಡ್ಡಿ, ಅಫನಾಶಿನಿ ನದಿ ಕೊಳ್ಳ ಹಿತರಕ್ಷಣಾ ಸಮಿತಿಯ ಸಂಚಾಲಕ, ಯಲ್ಲಾಪುರದ ನರಸಿಂಹ ಸಾತೊಡ್ಡಿ ತಿಳಿಸಿದ್ದಾರೆ.

<><><>

ಗಂಗಾವಳಿ ನದಿಯ ತಟ, ಗುಳ್ಳಾಪುರ-ಹೆಗ್ಗೂರ ಸೇತುವೆಯ ಬಳಿ, ಇಂದು ಸಂಜೆ 5 ಗಂಟೆಗೆ ಗಂಗಾ ಆರತಿ, ಹಾಗೂ ಚಂದಗುಳಿ ವ್ಯಾಪ್ತಿಯ, ಬೇಡ್ಡಿ ಸೇತುವೆ ಬಳಿಯ, ಹುಲಿಯಪ್ಪನ ಕಟ್ಟೆಯಲ್ಲಿ, ಇಂದು ಬೆಳಿಗ್ಗೆ 11 ಗಂಟೆಗೆ, ನದಿ ಪೂಜೆ ಕಾರ್ಯಕ್ರಮ ನಡೆಯಲಿದೆ. ಶ್ರೀ ಸ್ವರ್ಣವಲ್ಲಿ ಮಹಾಸಂಸ್ಥಾನದ, ಶ್ರೀ ಗಂಗಾಧರೇಂದ್ರ ಸರಸ್ವತಿ ಸ್ವಾಮೀಜಿ ಸಾನಿಧ್ಯದಲ್ಲಿ, ಉತ್ತರಕನ್ನಡ ಜಿಲ್ಲೆಯ ಜನ, ನದಿಗಳ ಉಳಿವಿಗಾಗಿ, ಸಂಕಲ್ಪ ಮಾಡಲಿದ್ದಾರೆ.

<><><>

ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಬೇಡ್ಡಿ ಅಫನಾಶಿನಿ ನದಿ ಕೊಳ್ಳ ಹಿತರಕ್ಷಣಾ ಸಮಿತಿಯ ಸದಸ್ಯ, ಗಣಪತಿ ಹೆಗಡೆ, ಬಿಸ್ತಕೊಪ್ಪ.

<><><>

ಗಣಪತಿ ಹೆಗಡೆ ಬಿಸ್ತಕೊಪ್ಪ ಧ್ವನಿ 48 ಸೆಕೆಂಡುಗಳು

<><><>

ಬೇಡ್ಡಿ-ವರದಾ ನದಿ ಜೋಡಣೆ ಬಗ್ಗೆ, ಉತ್ತರಕನ್ನಡ ಜಿಲ್ಲೆಯ ಜನತೆ ವಿರೋಧ ವ್ಯಕ್ತಪಡಿಸಿರುವ ಹಿನ್ನೆಲೆ, ಮುಖ್ಯಮಂತ್ರಿ ಸಿದ್ದರಾಮಯ್ಯ ಹಾವೇರಿಯಲ್ಲಿ ಪ್ರತಿಕ್ರಿಯಿಸಿ, ಬೇಡ್ಡಿ ಹಾಗೂ ವರದಾ ನದಿ ಜೋಡಣೆಯ, ವಿಸ್ತೃತ ವರದಿಯನ್ನು ಕೇಂದ್ರ ಸರ್ಕಾರಕ್ಕೆ ಸಲ್ಲಿಸಲಾಗಿದೆ.

ಈ ನಿಟ್ಟಿನಲ್ಲಿ ಕೇಂದ್ರ ಸರ್ಕಾರ ಸೂಕ್ತ ತೀರ್ಮಾನ ಕೈಗೊಳ್ಳಬೇಕಿದೆ ಎಂದು, ಸ್ಪಷ್ಟಪಡಿಸಿದರು. ಕಾಂಗ್ರೆಸ್ ನೇತೃತ್ವದ ರಾಜ್ಯ ಸರ್ಕಾರ ಸಾವಿರ ದಿನಗಳ ಆಡಳಿತವನ್ನು ಪೂರ್ಣಗೊಳಿಸಿದ ಹಿನ್ನೆಲೆ, ಹಾವೇರಿಯಲ್ಲಿ ಆಯೋಜಿಸಿದ್ದ, ಸಾರ್ಥಕ ಸಾವಿರ ದಿನಗಳು, ಸಾಧನಾ ಸಮಾವೇಶದಲ್ಲಿ ಪಾಲ್ಗೊಳ್ಳಲು ಆಗಮಿಸಿದ, ಮುಖ್ಯಮಂತ್ರಿ ಅವರು, ಸರ್ಕಾರಿ ವೈದ್ಯಕೀಯ ಮಹಾವಿದ್ಯಾಲಯದ, ಹೆಲಿಪ್ಯಾಡ್‌ನಲ್ಲಿ ಈ ವಿಷಯ ತಿಳಿಸಿ, ನದಿ ಜೋಡಣೆ ಬಗ್ಗೆ ಕೇಂದ್ರ ಸರ್ಕಾರ, ಸೂಕ್ತ ತೀರ್ಮಾನ ಕೈಗೊಳ್ಳುವ ಬಗ್ಗೆ, ತಮಗೆ ಯಾವುದೇ ಖಚಿತತೆ ಇಲ್ಲ ಎಂದರು.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ರಾಜ್ಯ ಸರ್ಕಾರ, ಒಟ್ಟು ಆರು ಸಾವಿರದ ಐನೂರು ಹಳ್ಳಿಗಳನ್ನು, ಕಂದಾಯ ಗ್ರಾಮಗಳಾಗಿ ಘೋಷಿಸುವ ಗುರಿ ಹೊಂದಿದೆ; ಕಳೆದ ಎರಡೂವರೆ ವರ್ಷಗಳಲ್ಲಿ, 2 ಸಾವಿರದ 4 ನೂರಾ 92 ಹಳ್ಳಿಗಳನ್ನು, ಕಂದಾಯ ಗ್ರಾಮಗಳನ್ನಾಗಿ ಘೋಷಿಸಲಾಗಿದೆ ಎಂದು, ಕಂದಾಯ ಖಾತೆ ಸಚಿವ, ಕೃಷ್ಣ ಬೈರೇಗೌಡ ತಿಳಿಸಿದ್ದಾರೆ.

ಹಾವೇರಿಯ, ಅಜ್ಜಯ್ಯನಗುಡಿ ಆವರಣದಲ್ಲಿ, ಜನ ಸೇವೆಯಲ್ಲಿ ಸಾರ್ಥಕ ಸಾವಿರ ದಿನ ಧೈಯದೊಂದಿಗೆ, ರಾಜ್ಯ ಸರ್ಕಾರ ಆಯೋಜಿಸಿದ್ದ, ಸಾಧನಾ ಸಮಾವೇಶ ಹಾಗೂ ಭೂ ಗ್ಯಾರಂಟಿ ಸಮರ್ಪಣಾ ಸಮಾವೇಶದಲ್ಲಿ ಅವರು ಮಾತನಾಡಿದರು. ರಾಜ್ಯ ಸರ್ಕಾರ, ಅಧಿಕಾರ ಸ್ವೀಕರಿಸಿದ, ಒಂದು ಸಾವಿರ ದಿನಗಳಲ್ಲಿ, ಈ ವರೆಗೆ 2 ಲಕ್ಷ 20 ಸಾವಿರ ಕುಟುಂಬಗಳಿಗೆ, ಹಕ್ಕು ಪತ್ರ ವಿತರಿಸಿ, ನೆಮ್ಮದಿಯ ಬದುಕಿಗೆ ಆಸರೆಯಾಗಿದೆ. ರಾಜ್ಯದ 14 ಲಕ್ಷ 48 ಸಾವಿರ ಜಮೀನುಗಳಿಗೆ, ವಾರಸಾ ದಾಖಲೆಗಳನ್ನು ನಮೂದಿಸಲಾಗಿದೆ. ಒಂದು ಲಕ್ಷ 96 ಸಾವಿರ ರೈತರ, ಭೂಮಿ ಪೋಡಿ ಪ್ರಗತಿಯಲ್ಲಿದೆ, ಎಂದರು.

<><><>

ಸಚಿವ ಕೃಷ್ಣ ಬೈರೇಗೌಡ ಧ್ವನಿ 46 ಸೆಕೆಂಡುಗಳು

<><><>

ವಿಜಯನಗರ ಜಿಲ್ಲೆ, ಹೊಸಪೇಟೆ ತಾಲೂಕು, ಐತಿಹಾಸಿಕ ಹಾಗೂ ಯೂನೆಸ್ಕೋ ವಿಶ್ವ ಪಾರಂಪರಿಕ ತಾಣ, ಹಂಪಿ ಅಭಿವೃದ್ಧಿಗಾಗಿ, ಭಾರತೀಯ ಪುರಾತತ್ವ ಇಲಾಖೆಗೆ, ಹೊಸ ಪ್ರಸ್ತಾವ ಸಲ್ಲಿಸಲಾಗಿದೆ ಎಂದು, ವಿಜಯನಗರ ಶಾಸಕ, ಎಚ್.ಆರ್ ಗವಿಯಪ್ಪ ಹೇಳಿದ್ದಾರೆ. ಹಂಪಿ ವೃತ್ತದ, ಪುರಾತತ್ವ ಸಂಗ್ರಹಾಲಯಗಳು ಮತ್ತು ಪರಂಪರೆ ಇಲಾಖೆ, ಹಾಗೂ ವಿಜಯನಗರ ಜಿಲ್ಲಾಡಳಿತ, ಹಂಪಿ ಉತ್ಖನನ ಅಂಗವಾಗಿ, ಕಮಲ ಮಹಲ್ ವೇದಿಕೆಯಲ್ಲಿ, ವಿಜಯನಗರ ಅಧ್ಯಯನ ಕುರಿತು ಆಯೋಜಿಸಲಾದ, 28ನೇ ವಾರ್ಷಿಕ ವಿಚಾರ ಸಂಕಿರಣವನ್ನು ಉದ್ಘಾಟಿಸಿ, ಮಾತನಾಡಿದರು. ಹಂಪಿಯ ಎಲ್ಲ ದೇವಾಲಯಗಳು, ಸ್ಮಾರಕಗಳನ್ನು, ಪ್ರವಾಸಿಗರು ಸುಗಮವಾಗಿ ವೀಕ್ಷಿಸಲು ಅನುವಾಗುವಂತೆ, ಸಂಪರ್ಕ ರಸ್ತೆಗಳನ್ನು ನಿರ್ಮಿಸಲು, ಟ್ರಾವೆಲ್ ರೋಡ್ಸ್ ಯೋಜನೆ, ರೂಪಿಸಲಾಗಿದೆ ಎಂದರು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅಧ್ಯಕ್ಷತೆಯ, ಕೇಂದ್ರ ಸಚಿವ ಸಂಪುಟ, ಬಳ್ಳಾರಿ-ಹೊಸಪೇಟೆ, 3 ಮತ್ತು 4ನೇ ರೇಲ್ವೆ ಮಾರ್ಗ ಯೋಜನೆಯನ್ನು, ಅನುಮೋದಿಸಿದೆ. ಕೇಂದ್ರ ಗ್ರಾಹಕ ವ್ಯವಹಾರಗಳ ಖಾತೆ ಸಚಿವ, ಪ್ರಲ್ಹಾದ ಜೋಶಿ, ಸಾಮಾಜಿಕ ಮಾಧ್ಯಮ, ಫೇಸ್‌ಬುಕ್‌ನಲ್ಲಿ ಮಾಹಿತಿ ನೀಡಿ, ಈ ಮಹತ್ವದ ನಿರ್ಧಾರ, ಯುನೆಸ್ಕೋ ವಿಶ್ವ ಪರಂಪರೆಯ ತಾಣ ಹಂಪಿ ಮತ್ತು ತುಂಗಭದ್ರಾ ಅಣೆಕಟ್ಟು ಸೇರಿದಂತೆ, ಪ್ರಮುಖ ಪ್ರವಾಸಿ ಸ್ಥಳಗಳಿಗೆ ರೈಲು ಸಂಪರ್ಕ ಕಲ್ಪಿಸಲಿದೆ. ತನ್ಮೂಲಕ, ಪ್ರಾದೇಶಿಕ ಮೂಲಸೌಕರ್ಯ, ಉದ್ಯೋಗ, ಪ್ರವಾಸೋದ್ಯಮ ಮತ್ತು ಆರ್ಥಿಕ ಬೆಳವಣಿಗೆಗೆ, ಉತ್ತೇಜನ ದೊರೆಯಲಿದೆ ಎಂದಿದ್ದಾರೆ.

<><><>

ಹಂಪಿ ಉತ್ಸವದ ಅಂಗವಾಗಿ, ಹೊಸ ಮಲಪನ ಗುಡಿಯ, ವಿದ್ಯಾರಣ್ಯಪೀಠದ ಪ್ರೌಢ ಶಾಲೆ ಮೈದಾನದಲ್ಲಿ ನಡೆದ, ರಾಜ್ಯ ಮಟ್ಟದ ಪುರು 'ರ ಕುಸ್ತಿ ಪಂದ್ಯಾವಳಿಯಲ್ಲಿ, ಪರಮಾನಂದ ಅವರು ಪ್ರತಿಷ್ಟಿತ 'ಹಂಪಿ ಕಂಠೀರವ' ಪ್ರಶಸ್ತಿಯನ್ನು, ತಮ್ಮದಾಗಿಸಿಕೊಂಡರು. 86 ಕಿಲೋ ಮೇಲ್ಪಟ್ಟ ತೂಕದವರ ವಿಭಾಗದಲ್ಲಿ, ಕುಸ್ತಿಪಟು ಪರಮಾನಂದ ಅವರು, ಜಿ.ವಿಜಯಕುಮಾರ ಅವರನ್ನು ಪರಾಭವಗೊಳಿಸಿ, ಪ್ರಥಮ ಸ್ಥಾನ ಗಳಿಸಿದರು. 75 ರಿಂದ 85 ಕಿಲೋ ವಿಭಾಗದಲ್ಲಿ, ಕುಸ್ತಿ ಪಟು ಬೀರಲಿಂಗೇಶ್ವರ'ಹಂಪಿ ಕೇಸರಿ' ಯಾಗಿ, 66 ರಿಂದ 74 ಕಿಲೋ ವಿಭಾಗದಲ್ಲಿ, 'ಹಂಪಿ ಕುಮಾರ' ಪ್ರಶಸ್ತಿಗೆ ಕೆ. ಸಂಜೀವನ್ ಹಾಗೂ 57 ರಿಂದ 65 ಕಿಲೋ ತೂಕದವರ ಕಿರಿಯರ ವಿಭಾಗದಲ್ಲಿ, ವಿರೂಪಾಕ್ಷ 'ಹಂಪಿ ಕಿಲೋರ' ಪ್ರಶಸ್ತಿಗೆ ಭಜನಾರಾದರು.

<><><>

ಕೇಂದ್ರ ಸಂಸ್ಕೃತಿ ಸಚಿವಾಲಯದ, ರಾಷ್ಟ್ರೀಯ ವಿಜ್ಞಾನ ವಸ್ತು ಸಂಗ್ರಹಾಲಯಗಳ ಮಂಡಳಿ, N.C.S.M., ರಾಷ್ಟ್ರೀಯ ವಿಜ್ಞಾನ ದಿನದ ಅಂಗವಾಗಿ, 21 ಹಾಗೂ 22ನೇ ತಾರೀಖು, ಆನ್‌ಲೈನ್ ರಾಷ್ಟ್ರೀಯ ವಿಜ್ಞಾನ ಪ್ರಶೋತ್ತರ ಸ್ಪರ್ಧೆ ಆಯೋಜಿಸಿದೆ. ಕಲಬುರಗಿ ಜಿಲ್ಲಾ ವಿಜ್ಞಾನ ಕೇಂದ್ರದ, ವಿಜ್ಞಾನ ಅಧಿಕಾರಿ ಮಾಹಿತಿ ನೀಡಿ, ಹೆಚ್ಚಿನ ಮಾಹಿತಿಗೆ, <https://atmyschool.com> ಜಾಲತಾಣಕ್ಕೆ ಭೇಟಿ ನೀಡುವಂತೆ ಕೋರಿದ್ದಾರೆ. ಹೆಸರು ನೋಂದಾಯಿಸಲು, ಇಂದು ಕೊನೆ ದಿನ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ ಇಂದು ಮಹಾ ಶಿವರಾತ್ರಿ; ನಾಡಿನಾದ್ಯಂತ, ಶ್ರದ್ಧಾ-ಭಕ್ತಿಯಿಂದ, ಶಿವಾಲಯಗಳಲ್ಲಿ ಪೂಜಾ ಕೈಂಕರ್ಯ.
- ✚ ರಾಜ್ಯ ಸರ್ಕಾರದಿಂದ, ಈ ವರೆಗೆ, 2 ಲಕ್ಷ 20 ಸಾವಿರ ಕುಟುಂಬಗಳಿಗೆ, ಹಕ್ಕು ಪತ್ರ ವಿತರಣೆ.
- ✚ ಹಂಪಿ ಉತ್ಸವ, ಇಂದು ಸಮಾರೋಪ: ಹಂಪಿ ಅಭಿವೃದ್ಧಿಗಾಗಿ, ಭಾರತೀಯ ಪುರಾತತ್ವ ಇಲಾಖೆಗೆ, ಹೊಸ ಪ್ರಸ್ತಾವ.
- ✚ ಬಳ್ಳಾರಿ-ಹೊಸಪೇಟೆ, 3 ಮತ್ತು 4ನೇ ರೇಲ್ವೆ ಮಾರ್ಗ ಯೋಜನೆ; ಕೇಂದ್ರ ಸಚಿವ ಸಂಪುಟ, ಅನುಮೋದನೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>